



મોર્નિંગ મ્યૂસિંગ

રાજ ગોસ્વામી

feedback@bombaysamachar.com

થોડા દિવસ પહેલાં બિહારની ચૂંટણીને લગતા એક રાષ્ટ્રીય ન્યુઝ ચેનલના કાર્યક્રમમાં ઉપસ્થિત ગૃહમંત્રી અમિત શાહે એક દિલચસ્પ નિરીક્ષણ કર્યું હતું. તેમને પૂછવામાં આવ્યું કે નેપાળ જેવું આંદોલન અહીં સંભવ છે? કારણ કે બિહારના ચૂંટણી પ્રચારમાં જેન-ઝી (૧ ઓગસ્ટ ૨૦૧૭)ને એવા વિરોધ માટે પ્રોત્સાહિત કરવામાં આવી હતી.

જવાબમાં અમિત શાહે કહ્યું હતું કે, ‘ભારત એ કંઈ નેપાળ નથી. અહીં નેપાળ જેવો જેન-ઝી વિદ્રોહ સંભવ નથી. આપણા દેશમાં લોકતંત્રનાં મૂળિયાં બહુ ઊંડાં છે.’

આ નિરીક્ષણ સાચું છે. ભારતના યુવાનોમાં અસંતોષ તો છે, પણ તે મોટી સંખ્યામાં સડક પર ઊતરી નથી આવતા. વિસ્ફોટકો અનુસાર આ મુદ્દો ઘણો જટિલ છે અને તેનાં ઘણાં સામાજિક, રાજકીય અને મનોવૈજ્ઞાનિક કારણો છે.

બીજી તરફ, ગૃહમંત્રીનો તર્ક એવો છે કે ભારતમાં લોકતાંત્રિક વ્યવસ્થા જૂની અને મજબૂત છે એટલે અસંતોષ વ્યક્ત કરવા માટે ચૂંટણી, અદાલત, મીડિયા અને રાજકીય સંસ્થાઓ દ્વારા અનેક રસ્તાઓ ઉપલબ્ધ છે. યુવાઓ આ રસ્તાઓનો ઉપયોગ કરવો વધુ સરળ અને સલામત માનતા હોવાથી તેમને નેપાળ જેવા તીવ્ર અને વિસ્ફોટક સડક-આંદોલન કરવાની જરૂરિયાત લાગતી નથી.

ભારતનું સામાજિક માળખું પણ આ સ્થિતિને આકાર આપે છે. અહીં યુવકો ફક્ત તેમની ઉંમરના આધાર પર નથી ચાલતા. એ જાતિ, ભાષા, પ્રદેશ, સમૃદ્ધિ અને સ્થાનિક રાજકીય પરિસ્થિતિથી પરિભાષિત થાય છે. આ વિવિધતા દેશની શક્તિ છે, પરંતુ વ્યાપક, રાષ્ટ્રીય સ્તરે એકસૂત્રિય યુવા આંદોલનની દ્રષ્ટિએ તે વિભાજન સર્જે છે. કોઈ એક જ મુદ્દો સમગ્ર દેશના યુવાનોને એકસાથે ઊભા કરી દે એવું દુર્લભ બની રહ્યું છે. આ કારણે તેમનો વિરોધ મોટાભાગે સ્થાનિક કે મર્યાદિત ક્ષેત્રોમાં જ રહે છે- જેમ કે કોઈ રાજ્યમાં આરક્ષણ અંગે અસંતોષ, અથવા કોઇ યુનિવર્સિટીના અંદર વિદ્યાર્થીઓની હડતાલ, પરંતુ આવા મુદ્દા એક રાષ્ટ્રીય આંદોલનમાં સરળતાથી તબદીલ થતા નથી.

એક મોટું કારણ આર્થિક અસુરક્ષા પણ છે. મોટી સંખ્યામાં યુવાઓ બેરોજગારી, અસ્થિર નોકરીઓ અને ભવિષ્યની અનિશ્ચિતતા સાથે ઝઝૂમતા હોય છે. તેમના માટે તેમનું વ્યક્તિગત ભવિષ્ય પ્રાથમિકતામાં હોય છે. તેવી સ્થિતિમાં ખૂલ્લે આમ વિરોધ પ્રદર્શન કરવું જોખમી લાગે છે- જેમ કે નોકરીના અવસર ગુમાવવાનો ભય, કારકિર્દી પર ઘબ્બો લાગવાની ચિંતા, સામાજિક અથવા રાજકીય લેખલિંગનો ડર, વગેરે.



જયેશ ચિતલિયા

feedback@bombaysamachar.com

રોકાણ જગતની કેટલીક પાયાની વાત સમજાા બાદ આપણે હવે આ ચાત્રામાં આગળ વધીએ. ઘણીવાર સમગ્ર ફાઈનાન્સિયલ માર્કેટમાં વ્યાપક આશાવાદ હોય છે. જો કે ક્યારેક વધુ પડતો આશાવાદ દુઃખી કે નિરાશ પણ કરતો હોય છે, જો એ આશાવાદ સાથે ધીરજ અને વિવેક ભળેલા ન હોય. એટલું જ નહીં, ઉપરથી એ આશાવાદ સાથે પ્રલોભન અથવા ફટાફટ પૈસાદાર બની જવાનાં પરિભળ પ્રવેશી જાય છે. હાલ તો સેન્સેક્સ એક લાખ થવાની અને નિફ્ટી ૨૮૦૦૦ થવાની વાતો થવા લાગી છે. આવા સમય દરમિયાન જ તેજીમાં તણાઈ ન જવા સાવચેત રહેવાનું મહત્ત્વ વધી જાય છે. આ સંજોગોમાં અમે તમને ગભરાવા માગતા નથી, બલકે, માત્ર સાવચેત રહેવા કહીએ છીએ, કારણ કે આવો સમય અને આવી તક વારંવાર આવતી નથી. આવા સમયમાં કેટલાંક ઈન્વેસ્ટમેન્ટ ગુરુઓના સબક આપતા અનુભવસિદ્ધ વિધાનો કામ લાગી શકે.

કોલસો ડાયમંડ નીકળી શકે

કહેવાય છે કે માર્કેટ તો બહુ જ ઊંચું ગયું છે, હવે આ ઊંચા ભાવે ખરીદીને ફસાઈ તો નહીં જઈએ ને? એવા સવાલ અને શંકા અનેક રોકાણકારોમાં હોય શકે છે. આ વર્ગને ભારતીય ઈન્વેસ્ટમેન્ટ ગુરુ રાકેશ ઝુનઝૂનાવાલાનું આ વિધાન કામ લાગશે. તેમનું કહેવું હતું કે, ‘ડાયમંડ જયારે કોલસાની અવસ્થામાં હોય ત્યારે ઓળખી લો...’ શૉરબજારમાં સંપતિ સર્જન માટે આટલી સૂઝ કેળવવી મહત્ત્વની છે.



પ્રફુલ શાહ

feedback@bombaysamachar.com

ક્યાંક ઈન્ટરનેટમાં દાવો થાય છે કે એ દુનિયાનું સૌથી મોટું મંદિર છે. મંદિરની સત્તાવાર વેબસાઈટ પર એવું જ કહેવાયું છે. આ મંદિર છે તામિલનાડુ ના શ્રીરંગમસ્થિત શ્રી રંગનાથસ્વામી મંદિર. અમુક જગ્યાએ એવોય ઉલ્લેખ મળે કે એ ભારતનું સૌથી મોટું મંદિર સંકુલ છે. જોકે અયોધ્યામાં અતિ ભવ્ય રામ મંદિર બન્યા બાદ કદાચ સૌથી મોટા મંદિર કે મંદિર સંકુલનો દાવો જોખમમાં મુકાઈ જ ગયો છે.

અલબત્ત, આમ છતાં શ્રી રંગનાથસ્વામી મંદિરનું મહત્ત્વ સહેજ પણ ઘટી જતું નથી. આ મંદિરની ભવ્યતા, વિશાળતા, ઈતિહાસ અને શ્રદ્ધા અડીખમ જ રહેવાના. ભગવાન વિષ્ણુને સમર્પિત આ મંદિરમાં ખુદ પ્રભુ વિષ્ણુ શેષનાગ શેયા પર બિરાજમાન થયેલા દેખાય છે. દ્રાવિડ શૈલીમાં નિર્મિત આ મંદિરની ભવ્યતા આંખને આજી નાખે એવી છે. ખ્રિસ્તીઓના આસ્થા સમાન શહેર વેટિકનને એક સ્વતંત્ર દેશનો દરજ્જો અપાયો છે પણ શ્રી રંગનાથસ્વામી મંદિર સંકુલનું કદ વેટિકનથી વધુ છે. આ મંદિરનું સંકુલ ૧૫૫ એકર (૬૩ હેક્ટર) જમીનમાં પ્રસરેલું છે. આમાં ૮૧ મંદિર, ૨૧ ટાવર, ૩૯ પેવેલિયન અને પાણીના અગણિત ટાંકા છે. તિરુચિરાપલ્લીના શ્રીરંગમસ્થિત હોવાથી એને શ્રીરંગમ મંદિર પણ કહેવાય છે. આ મંદિર એક તરફ પવિત્ર કાવેરી નદીથી ઘેરાયું છે તો બીજી બાજુ કોલેરુન (કોલિદમ) નદી છે.



તિરુચિરાપલ્લી શહેરના એક ટાપુ પર આવેલું આ મંદિર સંસારના પાલનકર્તા ભગવાન વિષ્ણુને સમર્પિત ૧૦૮ મંદિરોમાંનું એક છે. એ દક્ષિણ ભારતનું સૌથી પ્રસિદ્ધ મંદિર છે. અહીં ‘કેંકલાઈ’ પ્રથાથી પૂજા કરાય છે. અહીં બિરાજમાન ભગવાન રંગનાથને વિષ્ણુનો અવતાર મનાય છે.

ભારતના મોટાભાગના મંદિર કોઈને કોઈ નદીના તટ પર કાં નદીની નજીક છે. કાવેરી નદીના ત્રણ પટ પર ત્રણ રંગનાથ મંદિર છે: (૧) આદિ રંગ-શ્રી રંગપટ્ટણનું રંગનાથસ્વામી મંદિર, (૨) શિવન સમુદ્રમનું રંગનાથસ્વામી મંદિર અને (૩) શ્રી રંગમનું રંગનાથસ્વામી મંદિર.



ભારતમાં ઘણા યુવાન માનતા હોય છે (અને તે માન્યતા પારિવારિક પરંપરામાંથી આવે છે) કે વિરોધ કે અંદોલન કરીને નહીં, પણ ચુપચાપ ભણીને, નોકરીઓની શોધ કરીને અથવા વિદેશ જઈને પોતાનું કિસ્મત બદલી શકાય છે. આ પેઢી માને છે કે સડક પર ઊતરીને ઝડા લહેરાવા કરતાં મહેનત કરવાનો રસ્તો વધુ વ્યવહારુ છે. તે ઉપરાંત, રાજકીય વાતાવરણમાં એક પ્રકારની નિરાશા છે. કેટલાક યુવાનોને ડર છે કે જો એ સરકાર વિરુદ્ધ અવાજ ઉઠાવે તો તેમને ‘રાષ્ટ્ર વિરોધી’ તરીકે ચીતરી દેવામાં આવશે. એક સમયે યુનિવર્સિટીઓનાં કેમ્પસ મોટી વિદ્યાર્થી ચળવળનાં કેન્દ્ર હતાં. આજે તે પ્રતિબંધ, સખ્ત દેખરેખ અને વહીવટી દબાણના કારણે નિષ્ક્રિય થઇ ગયાં છે. હાઇ-પ્રોફાઇલ વિદ્યાર્થીઓ અથવા કાર્યકરો પર થતી કડક કાર્યવાહીના અહેવાલો પણ યુવાનોમાં એક અજાણ્યો ભય ફેલાવે છે, જેના કારણે મોટા જૂથો માટે સડકો પર ઊતરવું વધુ મુશ્કેલ બને છે.

ભારતની સંઘીય રાજકીય વ્યવસ્થા પણ ફરક ઊભો કરે છે. અહીં સત્તા અનેક સ્તરોએ વિભાજીત છે- જેમ કે કેન્દ્ર

સરકાર, રાજ્ય સરકાર, સ્થાનિક સંસ્થા- તેના કારણે કોઈ એક સ્થળનું આંદોલન સરળતાથી દેશવ્યાપી સ્વરૂપ લેતું નથી. આ સંદર્ભમાં નેપાળની ઘટના સમજવા જેવી

શૉરબજાર એ કંઈ કસીનો નથી...!

શૉરમાર્કેટને જુગારખાનું સમજવાની ભૂલ ન કરો. શૉરબજારમાં આગાહી કરનારા બે પ્રકારના હોય છે: એક એ કે જે જાણતા નથી અને બીજા એ કે જે એ પણ નથી જાણતા કે પોતે જાણતા નથી.!

અર્થાત્, હાલ પણ ઘણાં શૉર એવા છે જેને કરન્ટ મળ્યો નથી, અથવા ઓછો મળ્યો હશે. આવા રોકાણકારોએ પોતે અભ્યાસ કરી અથવા યોગ્ય નિષ્ણાતની સલાહ લઈ આવા વૃદ્ધિ ન પામેલા સારી કંપનીઓના શૉર પર નજર કરવી જોઈએ.

યાદ રહે, ઝટપટ કમાણી કરી લેવાનો ઈરાદો ધરાવતા લોકો માટે આવી સારી કંપનીઓ પણ જોખમી સાબિત થઈ શકે છે.

સડ્ડો ક્યારે કરવો?

એટલે જ આ ગુરુઓ એમ પણ કહે છે કે શૉરબજારમાં ઝડપથી પૈસાદાર બનવું એટલે વધુ ઝડપથી ગરીબ બનવું. કુદરતનો નિયમ છે કે જે જેટલી ઝડપી ગતિથી ઉપર જાય છે તે એટલી જ ઝડપી ગતિથી નીચે પટકાય છે. તમે ૨૧ મે માળે ગયા હો તો તમે ૧૨ મે માળેથી ન પડો, બલકે ૨૧ મે માળેથી જ પડો. બજાર વધવાનો આશાવાદ વધતો જાય ત્યારે સડ્ડાની મનોવૃત્તિ પણ વધતી જાય છે. સડ્ડો બજારનું અવિભાજ્ય અંગ છે. સડ્ડા વગર બજાર સંભવ નથી, પણ સડ્ડો એ એક એવો પ્રયાસ છે, જે કદાચ તમારી નાની મૂડીને અઢળક



સંપતિમાં રૂપાંતર કરવામાં સફળ થાય અથવા નિષ્ફળ પણ જાય, જયારે ઈન્વેસ્ટમેન્ટ એ એવો પ્રયાસ છે, જે તમારી સંપત્તિને કમસે કમ નાની મૂડી બની જતી રોકવામાં સફળ રહે છે. એટલે જ અનુભવીઓ કહે છે, જીવનમાં માણસે બે સમયે સડ્ડો કરવો જોઈએ નહીં, એક જયારે તેને સડ્ડો પોષાતો ન હોય અને બીજો, જયારે તેને સડ્ડો પોષાતો હોય. તેથી જ

ગ્લોબલ ઈન્વેસ્ટમેન્ટ ગુરુ સર જોહન ટેમ્પલટન ભારપૂર્વક કહે, ઈન્વેસ્ટમેન્ટ કરો- સતત ટ્રેડિંગ કે સડ્ડો ન કરો. શૉરબજાર એ કસીનો-જુગારખાનુ નથી, પરંતુ જો તમે દરેક વખતે બજારની વધઘટ સાથે લે-વેચ કરતા રહેશો તો બજાર તમારી માટે કસીનો બની જશે અને મોટાભાગના જુગારીઓની જેમ તમે વારંવાર કે અંતમાં નાણાં ગુમાવતા રહેશો.

શ્રીરંગનાથસ્વામી મંદિર એટલે અનન્ય ભવ્યતા પતા ઈતિહાસ



એની ઉજવણી કરે છે. અન્ય ઉત્સવ પણ ખરા. ડિસેમ્બર - જાન્યુઆરીમાં વૈકુંઠ એકાદશી ઉજવાય, જે ૧૦-૧૦ દિવસના બે ટુકડામાં મનાવાય છે. પહેલા દસ દિવસને ‘પાગથ પયુ’ કહેવાય. પછીના ૧૦ દિવસને ‘રા પયુ’ ઉત્સવ કહેવાય છે. ૨૧ પયુના પહેલે દિવસે વૈકુંઠ એકાદશી ઉજવાય. તમિળ કેલેન્ડરમાં આ ઉત્સવના અગિયારમા દિવસને એકાદશી ગણાય છે, જે દિવસ સૌથી પવિત્ર મનાય છે.

શ્રીરંગમ મંદિર બ્રહ્મોત્સવનું આયોજન માર્ચ - એપ્રિલમાં કરાય છે. આ ઉત્સવના બીજે દિવસે ભગવાનની મૂર્તિને મંદિરના બગીચામાં લઈ જવાય છે. ત્રીજે દિવસે

આ પ્રતિમાને કાવેરી નદીથી થઈને જિયાપુરંમ લઈ જવાય છે. મંદિરમાં ઉજવાતા અન્ય ઉત્સવોમાં મહત્ત્વનો છે રથોત્સવ. જાન્યુઆરી - ફેબ્રુઆરીમાં મુખ્ય દેવતાને રથ પર બેસાડીને મંદિરની પરિક્રમા કરાવાય છે. મંદિરમાં પૌરાણિક ગજ-ગૃહ ઘટનાને આધારે ચૈત્ર પૂર્ણિમા ઉજવાય છે. એની પાછળની કથા એવી છે કે મગરના જડામાં ફસાઈ ગયેલા હાથીને બચાવવા માટે ભગવાન રંગનાથ મદદ કરવા આવે છે.

અહીંના એક - એક મંદિરની પૌરાણિક ગાથા ખૂબ પ્રસિદ્ધ છે. આથી દર વર્ષે શ્રદ્ધાળુઓની ભીડ ઉમટતી રહે છે. કહેવાય

બજારની આગાહી થઈ શકે?

શૉરબજાર માટે આગાહી કરનારા વિશે અનુભવીઓ કહે છે કે, શૉરબજારમાં આગાહી કરનારા બે પ્રકારના હોય છે, એક એ જે કશું જાણતા નથી અને બીજા એ, જે એ નથી જાણતા કે પોતે જાણતા નથી....! આ જ કારણસર સર જોહન ટેમ્પલટન ફરી કહે છે કે, હું ક્યારેય કોઈને પૂછતો નથી કે બજાર આગામી સમયમાં વધશે કે ઘટશે, કેમ કે મને એટલી તો ખબર છે કે આ કહી શકે એવું કોઈ જ નથી.

આવા જ વૈશ્વિક ગુરુ બહુ સચોટ રીતે કહેતા હોય છે કે બજારના નિષ્ણાતો સહિત લોકો જયારે ખૂબ નિરાશાવાદી બની જાય ત્યારે લોકોએ ખરીદવાનું શરૂ કરવું જોઈએ અને તેઓ જયારે વધુ પડતા આશાવાદી બની જાય ત્યારે વેચવું જોઈએ. આમ તો આ વાત અત્યારે જ લાગુ પડી શકે છે, પરંતુ લાંબા ગાળા માટે ખરીદનારે આવા વિચાર કરવાની જરૂર નથી. અલબત્ત, વિવેક અને સંયમ સાથે ક્યાંક -ક્યાંક પ્રોફિટ બુક કરી લેવામાં સાર હોય છે અને આવા સમયમાં મોટા કડાકામાં ખરીદવાની હિંમત પણ કરવી જોઈએ.

-અને હા, માર્કેટ માટે પણ આ યાદ રાખો કે ધીરજનાં ફળ મીઠાં ને ઉતાવળનાં કડવા.



હવેલીના મહારાજએ લાખેલું નાટક ભજવતી વખતે આનંદ તો થયો જ, પણ કોણ જાણે કેમ મનની અંદર ખૂબ શાંતિ અને પ્રસન્નતા અનુભવી. આ નાટક પ્રોફેશનલ નહોતું. મતલબ કે એમાં કામ કરવાથી કંઈ નાઈટ નહોતી મળવાની કે નહોતી એની ભજવણી તેજપાલ, ભાઈદાસ કે બિરલા જેવા ઓડિયોરિયમમાં થઈ હતી જ્યાં પ્રેક્ષકોની દાદ - એમની તાળીઓ જોઈ - સાંભળી પાનો ચડી જાય. નહોતા પ્લોટમાં એવા કોઈ ટ્વિસ્ટ અને ટર્ન જે કલાકારને આત્મસંતોષ આપવાનું કામ કરે. તેમ છતાં બહુ સંતોષની લાગણી અનુભવી. આ નાટકના પચીસેક શો માંડ થયા હશે, પણ એના દ્વારા દર્શકોને, સાચું પૂછો તો ભાવકોને જે મેસેજ પહોંચ્યો અને એનાથી એમના ચહેરા પર કશુંક મેળવ્યાના ભાવ જોયા એ એક નાટકોની અંગત - વ્યાવસાયિક સફળતાથી થોડો વધુ રાજીપો થયો. કદાચ પ્રભુના પ્રેમની વાત હતી એટલે આવો અનુભવ થયો હશે. જૈન ધર્મ પર આધારિત નાટક કર્યું હતું એવા જ આનંદ અને સંતોષનું અહીં પુનરાવર્તન થયું. ‘સર્વ ધર્મ સમભાવ’ વિશે મોટા મોટા પરિસંવાદો કે આલેખનો કરતા આ અનુભવ ચડિયાતો હતો.

ધાર્મિક પાર્શ્વભૂમિ ધરાવતા નાટક કરતી વખતે એક અલગ જ અનુભૂતિ થતી હોય છે. ભૌતિકવાદમાં આપણે લપેટાઈ ગયા હોઈએ છીએ, પણ આવાં નાટકો સાચું ભાન કરાવી દેતા હોય છે. એ નાટકનો એક શો પતાવી હું વિચારે ચડી ગઈ હતી ત્યાં મારી દીકરી દર્શના (ચેરી)નો ફોન આવ્યો. મારો વન - રૂમ કિચનનો નાનકડો ફ્લેટ એ કોઈને ભાડે આપવા માગતી હતી. બીજી જ ક્ષણે મારા માંઘલાએ મને ઢંઢોળીને કહ્યું કે ‘હવે એ તારું ઘર નથી.’ મને હસવું આવી ગયું. હા, કાગળ પર એ ફ્લેટ મારા નામ પર હતો, પણ મેં તો એ ચેરીને આપી દીધો હતો. ત્યારે જ રેડિયો પરથી સ્તવનની પંક્તિઓ સંભળાઈ: તમે મન મૂકીને વરસ્યા, અમે જનમ-જનમના તરસ્યા, તમે મુશળધારે વરસ્યા, અમે જનમ જનમના તરસ્યા. અને મારાથી બે હાથ જોડાઈ ગયા. હું સોફા પરથી ઊભી થઈ ત્યારે મારા ખોળામાં પેલો સીંગના ફોતરાનો કચરો જમીન પર પડ્યો અને મેં જાણે મનમાંથી થોડો કચરો સાફ થયો હોય એવો અનુભવ કર્યો.

મારી પાસે કોઈ કામ નહોતું, પણ હવે ચિંતા કરવાનું કોઈ કારણ નહોતું, કારણ કે હવે હું દીકરા સાથે એના ફ્લેટમાં રહેતી હતી. એટલે દૈનિક જરૂરિયાતની કે માસિક ખર્ચની કોઈ ચિંતા કે પ્રેશર નહોતા. દીકરાની ગાડી પણ પાટા પર ચડી ગઈ હતી. એનું દૈનિક જીવન પૂર્વવત થઈ રહ્યું હતું. અને એક દિવસ અણધાર્યાં સમાચાર મળ્યા, અલબત્ત રાજી થવાય એવા. કહે છે ને કે મુસીબત આવે ત્યારે ફોજ લઈને આવે તો સુખચેન આવે ત્યારે એકાદ બે મિત્રોને પણ સાથે લઈ આવે ને.

વાત એમ હતી કે ગામથી મારા કાકા - સસરા અચાનક ઘરે આવ્યા. અચાનક એમના આગમનથી આશ્ચર્ય તો થયું, પણ હશે એમને કોઈ કામ એટલે આવ્યા હશે એમ મન મનાવી લીધું. હું વચ્ચે વચ્ચે ક્યારેક ગામ જતી હતી અને સાસરિયા સાથે સંપર્ક જાળવી રાખ્યો હતો. ઔપચારિક વાતચીત પછી વડીલે બોમ્બ ફોડ્યો. અલબત્ત, આ બોમ્બથી ધડાકા - ધ્વંસ કે તારાજ ન થઈ બલકે, ફૂલોનો વરસાદ થયો.

‘તારા સસરા ગુજરી ગયા ત્યારે એમની કેટલીક જમીન તારા નામ પર કરી ગયા હતા,’ આ હતો કાકા - સસરાનો સુખદ ધડાકો.

મને તો કશી જ ખબર નહોતી, પણ અણધારી ગિફ્ટ મળી એનો અંદરખાને આનંદ જરૂર થયો. કાકા - સસરાને હું પગે લાગી અને મુંબઈ આવી આ વાત જણાવવા બદલ મેં હૃદયપૂર્વક આભાર માન્યો. સાથે સાથે બે હાથ પણ જોડાઈ ગયા. જમીન તો મળી, પણ એનું કરવું શું? એના વિચારો મનમાં દોડવા લાગ્યા. ગામમાં

...અને મને ફિલ્મમાં કામ કરવાની ઓફર મળી



જઈ જમીનમાં ખેતી કરવાની મારા દીકરાની કે મારી મુદલ ઈચ્છા નહોતી. જમીનનો ટુકડો નહોતો, ૧૬ એકર જમીન હતી. દીકરા શાંઝિલ સાથે ચર્ચા કરી અને અડધો અડધ જમીન વેચી નાખવાનું નક્કી કર્યું. ગામ જઈ જરૂરી સહી - સિક્કા કરી આઠ એકર જમીન વેચી નાખી. એ સમયે એના વીસેક લાખ રૂપિયા આવ્યા અને એ બધા પૈસા મેં ચિન્ટુ (કુલદીપ)ને આપી દીધા અને કહ્યું કે ‘જા, તારું પોતાનું ઘર ખરીદી લે.’

મેં આ બધું સહજ ભાવથી અને મારી ઈચ્છાથી, મારી ફરજ સમજીને કર્યું હતું. મારા આ નિર્ણયથી મારાં કાકી - સાસુને બહુ નવાઈ લાગી. ‘તું આ બધા પૈસા આપી દેવાની છો?’ તેમના ચહેરા પર અચંબો હતો. ‘હા, એમાંથી એક પૈસો મારે નથી રાખવો. મારા માટે ચિન્ટુનું ઘર થઈ જાય એ વધારે મહત્ત્વનું છે.’ છેવટે ‘મારે પણ એક ઘર હોય’ એ ચિન્ટુનું સપનું હકીકત બની ગયું. બધું થાળે પડી ગયું. પરિવારનો દરેક સભ્ય આનંદથી જીવી રહ્યો છે. જીવનની સમી સાંજે આ બધું જોઈ મને વિચાર આવે છે કે ઈશ્વરે મારી ઘણી કસોટી કરી, મારા માથે અનેક મુસીબતના પહાડ પણ તૂટી પડ્યા, પણ દરેક સમસ્યામાંથી પ્રભુએ મને હેમખેમ બહાર કાઢી મને જોઈતું હતું એ બધું, સાચું કહું તો એથી વિશેષ મને આપ્યું છે.

સમય સોનો બદલાય છે, અલબત્ત, ક્યારે અને કેવો એની ધારણા કે કલ્પના નથી કરી શકાતી. માસ્તરે (મારા પતિએ) આટલી બધી જમીન એમના પિતા પાસે છે એની વાત ક્યારેય મને નહોતી કરી અને અચાનક એ જમીનની હું માલિક થઈ ગઈ. વન રૂમ - કિચનનો ફ્લેટ આપી દેવો પડ્યો પછી એવા અનેક ફ્લેટ લઈ શકું એવી વ્યવસ્થા ભગવાને કરી આપી. શાંઝિલના ચહેરા પર પણ પહેલા જેવી રોનક દેખાઈ રહી હતી. આ બદલાવ શેને કારણે હતો એ હું સમજી ગઈ. તેણે મને કશું કહ્યું નહોતું પણ એના જીવનમાં મધુરતાનો પ્રવેશ થયો છે એ મારું અનુમાન હતું જે સાચું સાબિત થયું.

નોખા શબ્દોની અનોખી ‘વર્ડ ઑફ ધ યર’ની આગવી સ્પર્ધા...

જેમ દર વર્ષે સીનેરસિકો ‘ઓસ્કર’ કે ‘ફિલ્મફેર એવોર્ડસ’ કે સાહિત્યપ્રેમીઓ ‘બુકર પ્રાઈસ’ ની આતુરતાપૂર્વક રાહ જોતા હોય છે તેમ દેશ-વિદેશના ભાષાપ્રેમીઓ પણ અંગ્રેજીની જાણીતી ડિક્શનરીઓ દ્વારા પસંદગી પામતા ‘વર્ડ ઑફ ધ યર’ શબ્દની ઉત્કંઠાભેર પ્રતીક્ષા કરે છે. આ વર્ષ-૨૦૨૫ માટે ‘પેરાસોશ્વલ’ શબ્દ ચૂંટાયો છે. કેવી રીતે થાય છે આવા શબ્દોની પસંદગી અને કેવી હોય છે વિભિન્ન શબ્દો વચ્ચે સ્પર્ધા...?



કોઈ કલ્પિત પાત્ર હોય કે સ્મૃતિ જેવી સેલિબ્રિટી ક્રિકેટર ... એની સાથે એકતરફી ચાહત એટલે...

લેવાતી, એ વખતે લાંબાંપહોળાં સર્વે થતાં, પણ છંદલાં બે-ત્રણ વર્ષથી ‘ઑક્સફર્ડ’ અને બીજી ડિક્શનરીવાળા વાચકોને પણ એમની પસંદગી વ્યકત કરવા કહે છે. હવે તો ઓનલાઈનની સુવિધા હોવાથી આવાં સર્વે બહુ ઝડપથી થાય છે ને વિશાળ વાચક-વર્ગને આવરી શકાય છે. આજના ડિજિટલ યુગમાં ઓનલાઈન ન્યૂઝ- વ્યૂઝનું વાંચન વધ્યું છે. પરિણામે હવે ‘ઑક્સફર્ડ’ કે ‘કેમ્બ્રિજ’ ડિક્શનરીની સાથોસાથ અન્ય ઓનલાઈન ડિક્શનરીવાળા વિભિન્ન નવા શબ્દો વાચક સમક્ષ મૂકે છે અને વાચકો પણ એને વધાવે છે. પરિણામે આજકાલ આ રીતે અનેક શબ્દ વચ્ચે ‘વર્ડ ઑફ ધ યર’ માટે રસપ્રદ સ્પર્ધા થાય છે.

થોડા ફ્લેશ બેકમાં જઈએ તો ૨૦૨૨ માં ‘ઑક્સફર્ડ’ તરફથી ત્રણ શબ્દ સૂચવીને લોકોને

૨૦૨૨ માટે એમની પસંદગીનું વોટિંગ કરવા કહ્યું હતું, એ ત્રણ શબ્દ કે શબ્દપ્રયોગ હતા: ‘મેટાવર્સ’- ‘ગોબલિન મોડ’ અને ‘આઈસ્ટેન્ડવિધ’અને લોકોએ એનો ધાર્યા કરતાં જબરો પડયો પાડ્યો. ત્રણ લાખથી વધુ લોકોએ એ પસંદગીમાં ભાગ લીધો. એમાં ‘ગોબલિન મોડ’ શબ્દ વિજેતા ઠર્યો. એનો ઉપયોગ બહુ થતો નથી, પરંતુ હોલિવૂડની એક અભિનેત્રીને લગતા એક ફેક ન્યૂઝને કારણે એ શબ્દ હવે સોશ્વલ મીડિયા પર બહુ ગાજતો થયો છે. આ ‘ગોબલિન મોડ’નો અર્થ છે: ‘સોસાયટી-સમાજે તમારા તરફથી જે આશા રાખી હોય એને નકારીને ધરાત તમારું ધાર્યું કરવું..’ દાખલા તરીકે ‘ડોનલ્ડ ટ્રમ્પ મિત્ર દેશ ભારત પર વધુ ટેરિફ નહીં ફટકારે’ એવી મોદી સરકારની ધારણા ટ્રમ્પે ધરાત ખોટી પાડી!



આજ રીતે ૨૦૨૩નો ચૂંટાયેલો શબ્દ હતો ‘ઑથેન્ટિક’ (Authentic). આનો અર્થ થાય છે : પ્રમાણભૂત-અસલ-અધિકૃત કે પછી વિશ્વાસપાત્ર કહી શકાય એવું. ‘ઑથેન્ટિક’ આ શબ્દની પસંદગી એક રીતે રસપ્રદ છે, કારણ કે આજે ‘આર્ટિફિશિયલ ઈન્ટેલિજન્સ’ (AI -કૃત્રિમ બુદ્ધિમત્તા)ના યુગમાં વધતા જતાં ફેક ન્યૂઝ સાયબર કાર્ડમની વચ્ચે ‘ડીપફેક’ની ગેરકાનૂની પ્રવૃત્તિઓ વધી ગઈ છે. આમાં કોઈ પણ ભળતી વ્યક્તિના ચહેરા કાપા પર જાણીતી વ્યક્તિના ચહેરા-કાપા ચીટકાવી દઈને એને અશ્લીલ રીતે સોશ્વલ મીડિયા પર વાયરલ કરવામાં આવે છે. આવા ‘ડિજિટલ ઑપરેશન’ને લીધે સાચા-ખોટાના ભેદ પારખવા મુશ્કેલ બની ગયા છે ત્યારે લોકોને ઑથેન્ટિક કહી શકાય તેવા અધિકૃત- પ્રમાણભૂત પુરાવા જોઈએ છે.

આવી પ્રમાણિત સાબિતી માટે એ વર્ષે સૌથી વધુ વપરાયેલા ‘ઑથેન્ટિક’ શબ્દ પર વાચકો તથા ભાષાશાસ્ત્રીઓની પ્રથમ પસંદગી ઉતરી હતી.

આજ રીતે, વીતેલા વર્ષ-૨૦૨૪ નો પસંદગી પામેલો શબ્દ હતો : ‘બ્રેન રોટ’ (Brain rot), જેનું સામાન્ય ભાષાંતર - કાચો શબ્દાર્થ છે : ‘મગજનો સડો!’ જેની માનસિક અને બૌદ્ધિક ક્ષિતિમાં બગાડ થયો હોય એને ‘બ્રેન રોટ’ કહે છે. આમ તો આ શબ્દનો સર્વપ્રથમ ઉપયોગ ૧૮૫૪માં જાણીતા લેખક હેન્રી થોરોએ એની એક નવલકથામાં કર્યો હતો. પછી તો એ વિસરાઈ ગયો. એ ફરી ગાજતો થયો આજની જનરેશન ઝીના સોશ્વલ મીડિયાના પ્રતાપે...

હવે આ વર્ષ-૨૦૨૫ના ‘વર્ડ ઑફ ધ યર’ તરીકે ‘પેરાસોશ્વલ’ની વરણી થઈ. એનો અર્થ અને એની પસંદગી કઈ રીતે થઈ એ વાત પર આવીએ.

આવી સ્પર્ધામાં આપણા

કયા શબ્દો ક્યાં છે. ?

નવા નવા શબ્દોની આ સ્પર્ધા વચ્ચે અનેક દેશના સ્થાનિક શબ્દો પણ ઝળકે છે... એમાં આપણી ભારતીય ભાષાના શબ્દો પણ ઉલ્લેખ પામે છે.

દેશના વડા પ્રધાન નરેન્દ્ર મોદી અવનવા શબ્દોના પ્રાસ-ઝુમખા ઘડવામાં બડા માહેર છે. એમની શબ્દસૂઝ સહજ તેમ જ સચોટ હોય છે. ૨૦૨૧માં વડા પ્રધાને એક નવો જ શબ્દ વહેતો કર્યો હતો. એ હતો : ‘આત્મનિર્ભર’ કોવિડ- વેક્સિનના સંદર્ભમાં એ શબ્દ દેશ-વિદેશમાં એવો લોકપ્રિય બન્યો કે ૨૦૨૧માં બ્રિટિશ ‘ઑક્સફર્ડ’ ડિક્શનરીમાં ‘હિન્દી વર્ડ ઑફ ધ યર’ પસંદગી પામ્યો : ‘આત્મનિર્ભર’!

આ પહેલાં પણ ‘ઑક્સફર્ડ’ જેવાં વિદેશી શબ્દકોશમાં આપણી ભાષાના અનેક શબ્દો પ્રવેશ પામી ચૂકયા છે, જેમકે સંવિધાન - આધાર- નારીશક્તિ - ચટની-પાયજામા -ચીટ (ચબરખી) - જંગલ - ડગ - લૂટ - વરંડા - ચૂડી-બેંગ્લસ (બંગડી) - ખાટ, ઈત્યાદિ...

બાય ધ વે, આવો જ આપણો અન્ય એક લોકપ્રિય શબ્દ છે, જે અંગ્રેજી ડિક્શનરી તેમ જ એમની ભાષામાં જમાવટ કરે છે. એ છે ‘જુગાડ’!

આ શબ્દનો અર્થ છે : કોઈ પણ જાણીતી વ્યક્તિ- સેલિબ્રિટીથી તમે અંજાઈ જાવ, એના ચાહક બની જાવ - ‘પ્રેમ’માં પડી જાવ, પણ પેલી વ્યક્તિ તમને ઓળખતી સુદ્ધાં ન હોય...આવા વ્યક્તિગત એકતરફી સંબંધ ‘પેરાસોશ્વલ રિલેશનશિપ’ તરીકે ઓળખાય છે!

એક ઉદાહરણ લઈએ... જેમકે મહિલા ક્રિકેટ ટીમની રેકોર્ડબ્રેકર એવી ફૂટડી ખેલાડી સ્મૃતિ મંધાનાને તમને ટીવી પર રમતી જોવી બહુ ગમે છે, સ્મૃતિ વિશે બધું જ વાંચવું-જોવું ગમે છે. એના વિશે લગભગ બધી જ માહિતી તમને છે. ટૂંકમાં તમે એની છટા-અદા પર બધી રીતે ફિદા છો...પણ એ તો તમને જરા પણ ઓળખતી નથી! આવા સંબંધ ‘પેરાસોશ્વલ’ કહેવાય!

આમ અમુક સેલિબ્રેટીસથી લઈને કોઈ વાર્તાના કલ્પિત પાત્ર કે AI ચેટબોટસ સુદ્ધાં સાથે આવા એકતરફી સંબંધની વાત વિશ્વભરનાં સોશ્વલ મીડિયા પર ૨૦૨૪ -૨૫ દરમિયાન સૌથી વધુ છવાઈ ગઈ માટે ‘પેરાસોશ્વલ’ શબ્દ વિશેષણની ‘વર્ડ ઑફ ધ યર’ તરીકે વરણી થઈ છે.

હવે આવતા વર્ષે ‘નવી ગિલ્લી નવો દાવ’! ■





દૂષણનો નાશ: દાડૂ અથવા કોઈપણ પ્રકારનો નશો એક બહુ મોટું દૂષણ છે. ગુજરાતમાં દાડૂબંધી હોવા છતાં છાશવારે દાડૂની બોટલો મળી આવે છે. આવા જ જપ્ત કરાયેલી રૂ. નવ લાખની દાડૂની બોટલનો રાજકોટ પોલીસ દ્વારા નાશ કરવામાં આવ્યો હતો. (પ્રવીણ સેદાણી)

કચ્છમાં દિવસભર સૂર્યનારાયણના દર્શન ન થયા પણ ઠંડીમાં રાહત

(અમારા પ્રતિનિધિ તરફથી)
અમદાવાદઃ કચ્છમાં શનિવારે દિવસભર સૂર્યપ્રકાશની સતત ગેરહાજરી અનુભવાઈ હતી. રાજસ્થાન પર સર્જાયેલા અપર એર સરક્યુલેશનની અસર હેઠળ જાણે હિમ પડ્યો હોય તેવું વાતાવરણ આ સરહદી જિલ્લામાં સર્જાયું હતું. આ વાતાવરણની અસર હેઠળ કચ્છમાં સતત બીજા દિવસે ઠંડીમાં આંશિક રાહત વર્તાઈ હતી અને લઘુત્તમ તાપમાન ભુજ ખાતે ૧૬ જયારે નલિયા ખાતે ૧૫ ડિગ્રી સે.તાપમાન નોંધાયું હતું. વૈજ્ઞાનિકો આ ઘટનાને ‘ફાઉલ સ્કાઇસ અને ફેડિંગ લાઈટ’ તરીકે ઓળખે છે. આ પ્રકારની પરિસ્થિતિ ભારતના તમામ નવે નવ જેટલા ભૌગોલિક ભાગોમાં અનુભવવામાં આવી રહી હોવાનું જાણવા મળ્યું છે. રાજસ્થાન પર સર્જાયેલા સાયકલોનિક સર્ક્યુલેશન અને સતત વકરી રહેલા પ્રદૂષણની અસર હેઠળ સમગ્ર ઉત્તર ગુજરાત સાથે રણપ્રદેશ કચ્છમાં પણ અચાનક વાતવરણ પલટાયું છે અને જાણે વાદળછાયું હવામાન હોય તેવો માહોલ સર્જતાં ભરબપોરે પણ ટાઢક વર્તાઈ રહી છે. આ ઉપરાંત જમ્મુ-કાશ્મીર,હિમાચલ પ્રદેશ અને ઉત્તરાખંડમાં બરફ પડવાની સંભાવના ઊભી થતાં, કચ્છ-સૌરાષ્ટ્રમાં ફરી ઠંડી અનુભવાશે, તેમ માનવામાં આવે છે. લઘુત્તમ તાપમાનનો આંક હજુ નીચો આવે તેવી આગાહી કરવામાં આવી છે. આજે ભુજ ખાતે મહત્તમ ૩૦ જયારે લઘુત્તમ તાપમાન ૧૬ ડિગ્રી સે. રહ્યું હતું. વાતાવરણમાં ભેજનું પ્રમાણ વધીને ૬૦ ટકા જેટલું થઇ જતાં એકંદરે ઠંડક રહેવા પામી છે. નલિયામાં ન્યુનતમ તાપમાનનો આંક ૧૫ ડિગ્રી પર રહેતાં અહીં ઠંડીમાંથી આંશિક રાહત થઇ છે. અલબત્ત, નવેમ્બર માસ પૂર્ણ થવામાં આવ્યો હોવા છતાં રણપ્રદેશ કચ્છમાં શિયાળો હજુ જોઈએ તેટલો જામ્યો નથી. સામાન્ય રીતે નવેમ્બર મહિનાના અંતિમ સપ્તાહ દરમ્યાન ભુજનું લઘુત્તમ તાપમાન ૧૦ ડિગ્રી, નલિયાનું ૭-૮ ડિગ્રી સે.જેટલું રહેતું હોય છે. તે જોતાં કચ્છ માટે ચાલુ નવેમ્બર મહિનો શિયાળા દરમ્યાન એકંદરે ગરમ મહિનો રહ્યો છે.

મુંદરા બંદર નજીકના સીએફએસ સેન્ટર ખાતેથી પ્રતિબંધિત ચાઈનીઝ ફટાકડાનો જથ્થો ઝડપાયો

(અમારા પ્રતિનિધિ તરફથી)
અમદાવાદઃ ડિસ્કવરેટ ઓફ રેવેન્યુ ઇન્ટેલિજન્સ દ્વારા હાથ ધરવામાં આવી રહેલા ‘ઓપરેશન ફાયર ટ્રેઇલ’ અંતર્ગત વીતેલા ત્રણ-ચાર માસ દરમ્યાન મુંબઈ અને કચ્છના બંદરો પરથી ૧૫૦ મેટ્રિક ટનથી વધારે મિસડિકલેરેશન થકી ગેરકાયદેસર રીતે ઘુસાડવામાં આવેલા પ્રતિબંધિત ચાઈનીઝ ફટાકડા ઝડપી પાડ્યા હતા.

આ ઝુંબેશ દરમ્યાન ગત સપ્તાહે કચ્છના અદાણી મુંદરા બંદરેથી કાયના ઝાસ અને ફૂલદાનીની આડમાં ચાઈનીઝ ફટાકડાના બે કન્ટેનર ઝડપાયા બાદ મુંદરા બંદર નજીકના એક ખાનગી સીએફએસમાંથી કસ્ટમ તંત્રની સ્પેશિયલ

મુંદરામાં વૃદ્ધ પતિએ ચાકુ વડે પત્નીની હત્યા કરી, પોતે ગળેફાંસો ખાઈ લીધો

(અમારા પ્રતિનિધિ તરફથી)
અમદાવાદઃ સરહદી કચ્છના બંદરીય મુંદરા તાલુકાના ઝરપરા ગામ ખાતે જમીન બાબતે ચાલી રહેલા પારિવારિક વિવાદમાં માનસિક રીતે બીમાર એવા વૃદ્ધ પતિએ તેની પત્નીની ધારદાર ચાકુ વડે કરપીણ હત્યા નિપજાવી દીધા બાદ, પોતે ગળેફાંસો લગાવીને આત્મહત્યા કરી લેવાનો ચોક્કાવનારો બનાવ બહાર આવ્યો હતો.

મુંદરા પોલીસ મથકમાં મૃતકોના પુત્ર વાલજી સવરાજ જખાએ હત્યાાર પિતા વિરુદ્ધ નોંધાવેલી ફરિયાદમાં જણાવ્યું હતું કે, બે પુત્રો અને તેની ૬૫ વર્ષીય માતા હીરબાઇ ત્રણે એકસંપ થઈને પોતાનું નામ જમીનમાંથી કઢાવી નાખી પોતાને ઘરની બહાર હાંકી કાઢશે તેવી શંકાશીલ અને ઝનૂની સ્વભાવના પિતા સવરાજને દ્રઢ આશંકા હોઈ,

તેઓ અવારનવાર માતા અને બે પુત્રો જોે વિવાદ કર્યા કરતા હતા. આ દરમ્યાન ગત રાત્રીના સમયે ઝરપરાના લેંચારી વાડી વિસ્તારમાં આવેલાં તેમના મકાનમાં મિલકત બાબતે માતા-પિતા વચ્ચે ઉગ્ર બોલાચાલી થઇ હતી જેમાં ઉછેરાયેલા પિતાએ ધારદાર ચાકુ વડે માતાની હત્યા કરી નાખી હતી. પરોઢે બનાવ અંગે જાણ થયા બાદ ગાયબ થઇ ગયેલા આરોપી સવરાજની પોલીસે હાથ ધરેલી શોધખોળ દરમિયાન બનાવ સ્થળથી થોડેક દૂર સીમોડે પીપળાના ઝાડ પર ગળેફાંસો ખાધેલી હાલતમાં તેનો મૃતદેહ મળી આવ્યો હતો.

મુંદરા પોલીસ દ્વારા બંનેના મૃતદેહોને પોસ્ટમોર્ટમ અર્થે મુંદરાના સામૂહિક કેન્દ્રમાં ખસેડવામાં આવ્યા હોવાનું પોલીસ ઈન્સ્પેક્ટર આર.જે. હુમરે જણાવ્યું હતું.

નખત્રાણામાં યુવાનની આત્મહત્યા સહિત કચ્છમાં ચારના અકાળે જીવ ગયા

(અમારા પ્રતિનિધિ તરફથી)
અમદાવાદઃ કચ્છમાં આપઘાત-અકસ્માતના બનેલા વિવિધ બનાવોમાં એક ૧૬ વર્ષના આશાર્પદ સગીર સહિત ચાર લોકોના અકાળે મોત નીપજ્યોં હતોં.

નખત્રાણા તાલુકાના મોટી વિરાણીમાં રહેનાર ૧૬ વર્ષીય હેત કાનજી બળિયાએ અગમ્ય કારણોસર ગળેફાંસો ખાઈને પોતાનું જીવન ટૂંકાવી લેતા પંથકમાં અરેરાટી વ્યાપી હતી, જયારે ગાંધીધામના પડાણા ખાતે આવેલા ઔદ્યોગિક એકમમાં ૨૬ વર્ષીય ઉમેશ દેવકી રવિદાસ નામના યુવાને ગળેટુંપો ખાઈને મોતને વહાલું કર્યું હતું.

બીજી તરફ, ગઢશીશા પંથકના નખત્રાણા તાલુકાના મંગવાણા-વડવાકાંચા વચ્ચેના માર્ગ પર મોટરસાઇકલ અને જીપકાર વચ્ચે સર્જાયેલા પ્રાણઘાતક અકસ્માતમાં વડવાકાંચાના ૫૯ વર્ષીય ભાવસંગજી અજુભા જોડેજાનું ઘટનાસ્થળે મોત

નીપજ્યું હતું. તેમ જ ગત તા.૨૪-૧૧ના વહેલી સવારે રાધનપુર-સામખિયાળી ધોરી માર્ગ ઉપર અજાણ્યા વાહનની હડકંડે ચડેલા મોટરસાઈકલ ચાલક રાજુભાઈ ભાણાભાઈ કોળીનું સારવાર દરમ્યાન મોત થયું હતું.

પોલીસ કંટ્રોલ રૂમના જણાવ્યા પ્રમાણે, નખત્રાણાના મોટી વિરાણીમાં રહેતા ૧૬ વર્ષના હેત બળિયાએ ગત ગુરુવારની મોડી રાતથી શુક્રવારની સવાર સુધીના સમયગાળા દરમ્યાન કોઈ અજ્ઞાત કારણોસર પોતાના ઘરે દુપટા વડે ગળેટુંપો ખાઈને આત્મહત્યા કરી લીધી હતી. અભ્યાસમાં તેજસ્વી એવા મૃતક હેતના પિતા કાનજીભાઈ પાંચ વર્ષ પૂર્વે સેટરિંગ કામ દરમ્યાન શોર્ટ લાગતા મૃત્યુ પામ્યા હતા, વિધવા માતા, એક ભાઈ તથા બહેન નબળી આર્થિક પરિસ્થિતિ વચ્ચે ગુજરાન ચલાવે છે. હેત ૧૨મા ધોરણમાં અભ્યાસ કરતો હતો અને તે ભણવામાં હોંશિયાર હતો. હાલ નખત્રાણા પોલીસે અકસ્માત

મોતનો ગુનો દાખલ કરી આગળની તપાસ શરૂ કરી છે.

આ પ્રકારનો બીજો બનાવ ગાંધીધામના પડાણા ખાતે આવેલા નિલકંઠ પોલ મેનીફેકચરી પ્રાઇવેટ લિમિટેડ નામના એકમમાં રહેનાર ઉમેશ રવિદાસ નામના યુવાને ગત ૨૭-૧૧ના રોજ પોતાના ઘરે કોઈ કારણે ગળેફાંસો ખાઈ, આપઘાત કરી લેતાં પોલીસે અકસ્માત નોંધના આધારે વધુ તપાસ આરંભી છે.

બીજી તરફ, ગત તા. ૨૪-૧૧ના સવારે રાધનપુર-સામખિયાળી ધોરીમાર્ગ ઉપર અજાણ્યા વાહનની હડકંડે ચડેલા મોટરસાઈકલ ચાલક રાજુ ભાઈ ભાણાભાઈ કોળીનું મોત થયું હતું. ખેતી અને બસ દ્રાઈવરના વ્યવસાય સાથે સંકળાયેલા વડવાકાંચાના ભાવસંગજી જોડેજા સવારે મંગવાણાથી સ્કૂલ બસ ઉપાડી બાળકો લઈ સ્કૂલ પહોંચાડી પરત લાવી સ્કૂલ બસ મંગવાણામાં રાખતા હતા. નિયતક્રમ મુજબ સવારે પોતાના

ઘરે વડવાકાંચાથી મંગવાણા મોટરસાઈકલથી આવી રહ્યા હતા. ત્યારે સામેથી આવેલી બોલેરો સાથે અકસ્માત સર્જાયો હતો. ગંભીર રીતે ઘાયલ મૃતકને સારવાર અર્થે મંગવાણાની સરકારી હોસ્પિટલ ખસેડવામાં આવ્યા હતા જ્યાં સારવાર કરગત ન નીવડતાં અંતિમ શ્વાસ લીધા હતા. પોલીસે બોલેરો ચાલક વિરુદ્ધ ગુનો નોંધી, આગળની કાર્યવાહી હાથ ધરી છે.

દરમ્યાન, રાધનપુરથી કચ્છના સામખિયાળી તરફ આવતા માર્ગ પર હિટ એન્ડ રનનો બનાવ બનવા પામ્યો હતો જેમાં અજાણ્યા વાહન ચાલકે બેદરકારીપૂર્વક પોતાનું વાહન ચલાવીને આગળ જઈ રહેલી મોટર સાઈકલને ટકકર મારી દેતાં રાજુ કોળીનું બનાવસ્થળે ગંભીર ઇજાઓને પગલે મોત થયું હતું. અકસ્માતના બનાવ અંગે ભાણાભાઈ ઉર્ફે ભાણજી સાદુર કોળીએ અજ્ઞાત વાહનચાલક વિરુદ્ધ નોંધાવેલી ફરીયાદના આધારે પોલીસે વધુ તપાસ આરંભી છે.

ભવનાથમાં મહાશિવરાત્રીના મેળાના મહેસૂલી કન્ટ્રોલ રૂમ માટે જગ્યા ફાળવાઈ

અમદાવાદઃ મહાશિવરાત્રી દરમિયાન જૂનાગઢમાં ભવ્ય મેળો ભરાઈ છે અને લાખોની સંખ્યામાં શ્રદ્ધાળુઓ આવે છે. આ મેળાવમાં આવતા ભાવિકોની સુવિધાઓ સચવાઈ અને વ્યવસ્થા જળવાઈ રહે તે માટે મહેસૂલી વિભાગનો કન્ટ્રોલરૂમ બનાવવાનો નિર્ણય જિલ્લા વહીવટી તંત્રએ લીધો

હોવાની માહિતી સૂત્રો દ્વારા મળી હતી. જૂનાગઢમાં ગિરનારની પરિક્રમા સાથે અંદાજિત ૧૫થી ૧૭ લાખ ભાવિક ભવનાથના મેળામાં આવે છે. આ સમય દરમિયાન મહેસૂલ ખાતાના અધિકારીઓ પણ ફરજ પર હાજર રહે છે. આ માટે ભવનાથ વિસ્તારમાં મહેસૂલ વિભાગની કચેરી અને કન્ટ્રોલરૂમ બનાવવા ૬૭૭ ચોરસ મીટર જગ્યા આપવામાં આવી હોવાનું જાણવા મળ્યું હતું. સૂત્રોએ જણાવ્યું હતું કે આ કંટ્રોલરૂમ થવાથી સુવિધામાં વધારો થશે અને વ્યવસ્થાપન અને તેના નિયંત્રણ તેમજ કર્મચારીઓને ફરજો બજાવવાની કામગીરીમાં સુગમતા રહેશે.



જનજાગૃતિ: ૧લી ડિસેમ્બરે મનાવવામાં આવતા વિશ્વ એઈડ્સ દિવસને ધ્યાનમાં લઈ જનજાગૃતિ ફેલાવવા માટે રાજકોટની વિરાણી હાઈસ્કૂલના પટાંગણામાં ‘રેડ રિબીન’ બનાવાઈ હતી.

ભુજના જૂના રેલવે સ્ટેશન સામેની કોલોનીમાંથી ઘોળા દિવસે ૮૦ હજારની મતાની ચોરીથી ચકચાર

(અમારા પ્રતિનિધિ તરફથી)
અમદાવાદઃ સરહદી જિલ્લા કચ્છમાં હાઇપર એક્ટિવ થયેલા તસ્કરોનો રંજાડ જારી રહેવા પામ્યો હોય તેમ ઘોળા દિવસે ભુજના જૂના રેલવે સ્ટેશનની કોલોની સ્પેશિયલ ઈન્ટેલિજન્સ બ્યૂરો (એસ.આઈ.બી.)ના અધિકારીઓને જાણ કરતાં આ સમગ્ર મામલો બહાર આવ્યો હતો. આ કન્ટેનર ચીનથી વાપ્યા દુબઈ થઈ મુંદરા આવ્યાનું પણ પ્રાથમિક તપાસમાં બહાર આવ્યું છે. સીએચએ દ્વારા બિલ ઓફ એન્ટ્રીમાં વોલપેપર ડિસ્કેર કરવામાં આવ્યું હતું. આ પછી તપાસમાં ફટાકડા નીકળતાં તેની ત્રણેક દિવસથી ગણતરી ચાલી રહી હોવાનું અંતરંગ સૂત્રોએ જણાવ્યું હતું.

અમદાવાદઃ ભાવનગર જિલ્લાના ઘોઘા પંથકમાં ટૂંક મારફતે દારૂબિયરનો મોટો જથ્થો ઘુસાડવાના પ્લાન પર પોલીસે પાણી ફેરવી નાખી દારૂ બિયર સહિત રૂ. ૧૧.૨૪ લાખ ના મુદ્દામાલ સાથે પોલીસે દારૂ ભરેલી ગુજરાત પાસિંગની ટ્રક સાથે બે શપ્સોને ઝડપી પાડ્યા હતા. પ્રાપ્ત થતી માહિતી મુજબ ભાવનગર જિલ્લાના ઘોઘા પંથકમાં પેરોલ ફલો સ્કવોડની ટીમને દારૂની મળેલી બાતમીને પગલે ઘોઘા તાલુકાના પીપળીયા પુલથી રોરો ફેરી સર્વિસ જવાના માર્ગ પર વોચ ગોઠવી હતી. વોચ દરમિયાન બાતમી વાળી ટ્રક આવી પહોંચતા પેરોલ ફલો સ્કવોડની ટીમે ટ્રકને ઊભી રખાવી હતી. ત્યારબાદ પોલીસે ચાલક અને તેની સાથેના શપ્સને ઉતારી ટ્રકની તપાસ કરવાની પ્રક્રિયા હાથ ધરતા

પેરોલ ફલો સ્કવોડની ટીમને દારૂની મળેલી બાતમીને પગલે ઘોઘા તાલુકાના પીપળીયા પુલથી રોરો ફેરી સર્વિસ જવાના માર્ગ પર વોચ ગોઠવી હતી. વોચ દરમિયાન બાતમી વાળી ટ્રક આવી પહોંચતા પેરોલ ફલો સ્કવોડની ટીમે ટ્રકને ઊભી રખાવી હતી. ત્યારબાદ પોલીસે ચાલક અને તેની સાથેના શપ્સને ઉતારી ટ્રકની તપાસ કરવાની પ્રક્રિયા હાથ ધરતા

દારૂ બીયરનો જથ્થો પકડાઈ ગયો હતો. જે થી પોલીસે ધોરણસર કાર્યવાહી હાથ ધરી હતી.

પેરોલ ફલો સ્કવોડ દ્વારા ટ્રકચાલકનું નામ પૂછતા તેનું નામ વિશાલ વિનુભાઈ શેખ હોવાનું જણાવ્યું હતું. જ્યારે તેની પાસેની સીટમાં બેઠેલા શપ્સનું નામ મહેશ બાલાભાઈ ખમલ હોવાનું જણાવ્યું હતું. પોલીસે બંનેને ઉતારીને ટ્રકની પાછળના ભાગમાં તાલપત્રી

ગિંચી કરીને તપાસ કરતા મકાઈના દાણા ભરેલા કંતાન જોવા મળ્યા હતા.

પોલીસે ઊંડાણપૂર્વકની તપાસ કરતા મકાઈના દાણાની આડમાં છુપાવેલો બિયરનો જથ્થો મળી આવ્યો હતો. તેથી પોલીસે બિયરનો જથ્થો, બે શપ્સ અને ટ્રકને કબજે લઈને ઘોઘા રોડ પોલીસ સ્ટેશનમાં ધોરણસર ગુનો દાખલ કર્યો હતો. આ માલ મહારાષ્ટ્રથી આવ્યો હોવાનું જાણવા મળ્યું હતું.

